

(1) پریل کے نام حصول کیریئر سرٹیفکیٹ کی درخواست تحریر کیجیے۔
 2002ء، 2013ء، 1997ء، گوجرانوالہ بورڈ 2012ء

(1) پرسنل کے نام حصول کیریئر سرٹیفکیٹ کی درخواست تحریر کیجیے۔
سرگودھا بورڈ 2012ء، بہاولپور بورڈ 2002ء، ملتان بورڈ 2013، 1997ء، گوجرانوالہ بورڈ 2012ء،
ڈیرہ غازی خان بورڈ 2015، 2000ء، لاہور بورڈ 2001، 2015ء، فیصل آباد بورڈ 2010، 2016ء،
راولپنڈی بورڈ 2016ء، آزاد کشمیر بورڈ 2016ء

بخدمت پرنسپل صاحب، گورنمنٹ کالج، (ب - ج)
عنوان: کیریئر سرٹیفکیٹ کے حصول کی درخواست
جناب عالی!

گزارش ہے کہ میں دو سال (2023ء - 2021ء) آپ کے زیر سایہ تعلیم حاصل کرتا رہا ہوں۔ میں انٹرمیڈیٹ کا امتحان رول نمبر 20046 کے تحت 1020 نمبر لے کر امتیازی حیثیت میں پاس کیا ہے۔ میں نہ صرف تعلیمی سرگرمیوں میں نمایاں رہا بلکہ نصابی و غیر نصابی سرگرمیوں میں بھی بھرپور حصہ لیتا رہا ہوں۔ میں نے کالج میگزین کے مدیر اور ہاکی ٹیم کے کپتان کی حیثیت سے نمایاں کامیابیاں حاصل کیں۔ اب مجھے اپنی تعلیم سلسلہ جاری رکھنے کے لیے کیرئیر سرٹیفکیٹ کی ضرورت ہے۔ براہ مہربانی مجھے میرا کیرئیر سرٹیفکیٹ جلد از جلد در فرمائیں تاکہ میں وقت پر اپنی تعلیم جاری رکھنے کا بندوبست کر سکوں۔ بے حد نوازش ہوگی۔

العارض

25۔ اکتوبر 2023ء

آپ کا تابع فرمان شاگرد

7-9-0

(2) پرنسپل کے نام فیس معافی کی درخواست تحریر کیجیے۔

بہاولپور بورڈ 11، 08، 2005ء ، لاہور بورڈ 11، 10، 2007ء ، راولپنڈی 2013ء ،
سرگودھا بورڈ 2013ء ، ڈیرہ غازی خان بورڈ 2015، 2010ء ، لاہور بورڈ 2010ء ،
گوجرانوالہ بورڈ 15، 1999ء ، ملتان بورڈ 15، 2000ء ، آزاد کشمیر بورڈ 2016ء

بخدمت پرنسپل صاحب، گورنمنٹ کالج، (ب۔ ب۔ ج)
عنوان: فیس معافی کی درخواست
جناب عالی!

گزارش ہے کہ میں آپ کے زیر سایہ انٹرمیڈیٹ سال دوم کا طالب علم ہوں۔ میرا شمار کالج کے ذہین اور
ناعدہ طالب علموں میں ہوتا ہے۔ پچھلے سال میں نے کالج میں دوسری پوزیشن حاصل کی۔ نصابی سرگرمیوں کے ساتھ
تھم نصابی سرگرمیاں بھی میری دلچسپی کا محور رہی ہیں۔ مجھے پڑھنے کا بے حد شوق ہے لیکن میرے گھر کے معاشی حالات
اس بات کی اجازت نہیں دیتے۔ میرے والد صاحب کا اصرار ہے کہ تعلیم چھوڑ کر کوئی ملازمت کرنے لگوں تاکہ گھر
کی اخراجات پورے کرنے میں اُن کا ہاتھ بٹاؤں لیکن میں اپنی تعلیم کا سلسلہ جاری رکھنا چاہتا ہوں۔
براہ کرم میری فیس معاف کر دی جائے اور خصوصی فنڈ سے میری مالی معاونت بھی کی جائے تاکہ میرا مستقبل
یک ہونے سے بچ جائے۔ بے حد نوازش ہوگی۔

العارض

2۔ اگست 2023ء

آپ کا تابع فرمان شاگرد

ہ۔ و۔ ز

(3) پرنسپل کے نام معافی جُرمانہ کی درخواست تحریر کیجیے۔ راولپنڈی بورڈ 2012ء

بخدمت پرنسپل صاحب، گورنمنٹ کالج، (ب - ج)
عنوان: جرمانے کی معافی کی درخواست
جناب عالی!

گزارش ہے کہ میں آپ کے زیر سایہ انٹرمیڈیٹ سال اول کا طالب علم ہوں۔ میرا شمار کالج کے ذہین اور باقاعدہ طالب علموں میں رہا ہے۔ میں ایک غریب گھرانے سے تعلق رکھتا ہوں اور میرا گھر شہر سے خاصا دور ہے۔ اس طویل علالت کے باعث پچھلے ہفتے کالج حاضر نہ ہو سکا۔ میرے والد صاحب پچھلے سال انتقال کر گئے اور میری والدہ ایک معمر خاتون ہیں۔ لہذا چھٹی کی درخواست بھیجنا میرے لیے ممکن نہ تھا۔ کالج نوٹس بورڈ پر اپنے نام کے ساتھ پندرہ (1500) روپے جرمانے کی رقم دیکھ کر سخت پریشان ہوں کیوں کہ میرے مالی حالات کے پیش نظر یہ رقم میرے لیے باگراں سے کم نہیں۔ براہ مہربانی میرا یہ جُرمانہ معاف کیا جائے۔ بے حد نوازش ہوگی۔

العارض

25 نومبر 2023ء

آپ کا تابع فرمان شاگرد

ہ - و - ز

سالانہ 2010ء تا 2007ء

جناب عالی!

گزارش ہے کہ میں انٹرمیڈیٹ سال اول کا طالب علم ہوں۔ میں نے دیگر مضامین کے ساتھ شریات کا مضمون بھی اختیار کیا تھا لیکن مجھے یہ مضمون پڑھنے میں خاصی دقت پیش آرہی ہے۔ کیوں کہ میں اس میں دلچسپی محسوس نہیں کر رہا میرے بڑے بھائی نے ایم۔ اے۔ تاریخ کیا ہے لہذا میں بھی شریات کے بجائے تاریخ کا مضمون پڑھنا چاہتا ہوں کیوں کہ یہ مضمون پڑھنے میں مجھے دلچسپی بھی ہے اور سہولت بھی۔

براہ مہربانی مجھے شریات کے بجائے تاریخ کا مضمون اختیار کرنے کی اجازت مرحمت فرمائی جائے۔ بے حد نوازش ہوگی۔

العارض

آپ کا تابع فرمان شاگرد

2-9-0

25 ستمبر 2023ء

(5) پرنسپل کے نام داخلے کی درخواست تحریر کیجیے۔

فیصل آباد بورڈ، سرگودھا بورڈ، بہاولپور بورڈ 2012ء، لاہور بورڈ 2009، 2007ء،
گوجرانوالہ بورڈ 2015ء، راولپنڈی بورڈ 2015ء

بخدمت پرنسپل صاحب، گورنمنٹ کالج، (ب - ج)
عنوان: دوبارہ داخلے کی درخواست
جناب عالی!

گزارش ہے کہ میں آپ کے زیر سایہ انٹرنیٹ سال دوم کا طالب علم ہوں۔ نصابی سرگرمیوں کے ساتھ ساتھ ہم نصابی و غیر نصابی سرگرمیوں کے حوالے سے ہمیشہ نمایاں رہا ہوں۔ مجھے طویل علالت کے باعث پچھلے مہینے مسلسل غیر حاضر رہنا پڑا، کیوں کہ ڈاکٹر صاحب نے مجھے مکمل آرام کا مشورہ دیا تھا۔ اس طویل غیر حاضری کے سبب کالج رجسٹر سے میرا نام خارج کر دیا گیا ہے۔
میرے والد صاحب انتقال کر چکے ہیں اور میری والدہ مقرر خاتون ہیں لہذا میرے لیے چھٹی کی درخواست بھجوانا ناممکن تھا۔ براہ کرم میرے حالات اور مجبوری کے پیش نظر سمجھتے ہوئے مجھے دوبارہ داخلے کی اجازت مرحمت فرمائی جائے تاکہ میں اپنا تعلیمی سلسلہ جاری رکھ سکوں۔ نوازش ہوگی۔
میرا میڈیکل سرٹیفکیٹ درخواست کے ساتھ منسلک ہے۔

العارض

25 فروری 2023ء

آپ کا تابع فرمان شاگرد

ہ - و - ز

پرنسپل کے نام درخواست لکھ کر کسی تاریخی مقام کی سیر کی اجازت طلب کیجیے۔
 (6) بہاولپور بورڈ 10، 2000، فیصل آباد بورڈ 2000، لاہور بورڈ 10، 1998،
 راولپنڈی بورڈ 1997، گوجرانوالہ بورڈ 2010

بخدمت پرنسپل صاحب، گورنمنٹ کالج، (ب۔ ج۔)
 عنوان: تاریخی مقام کی سیر کی اجازت کے لیے درخواست
 جناب عالی!

گزارش ہے کہ پچھلے سال کالج کی ادبی سوسائٹی کے سالانہ اجلاس میں یہ طے پایا تھا کہ ادبی سوسائٹی کے تمام
 بہران کولہور کے تاریخی مقامات کی سیر کرائی جائے گی جس پر تاحال عمل درآمد نہیں ہوا۔
 شہر لاہور دنیا کی بستیوں میں سے ایک ہے اور اس نے زمانے کے بہت سے سر دو گرم دیکھے ہیں، جن کے ان
 من نقش اس کے جسم قدیم پر موجود ہیں۔ اس شہر کی تاریخی عمارتیں مثلاً شاہی قلعہ، شاہی مسجد، جہانگیر کا مقبرہ؛ اس میں
 موجود یادگاریں جیسے مینار پاکستان اور علامہ اقبال کا مقبرہ؛ اس کی تفریح گاہیں مثلاً گریٹر اقبال پارک اور جلو پارک؛ دیکھنے
 سے تعلق رکھتی ہیں۔ علاوہ ازیں یہ شہر علم و ادب کا مرکز بھی ہے، جس میں شاندار تعلیمی ادارے اور شعری و ادبی انجمنیں اپنی
 بہار دکھاتی ہیں۔ ہمارے لیے یہ بات باعث ندامت ہے کہ ہم پنجاب میں رہتے ہوئے بھی اس عظیم شہر کی زیارت و
 سیاحت سے محروم ہیں۔

تاریخی مقامات کی سیر نہ صرف ہمارے لیے تفریح کا سامان پیدا کرتی ہے بلکہ ہماری معلومات میں اضافہ کرتے
 ہوئے ہمارا تعلق ہمارے تاریخی سرمائے کے ساتھ بھی جوڑتی ہے۔ براہ مہربانی ہمیں لاہور کے تاریخی مقامات کی سیر کی
 اجازت مرحمت فرمائیں اور ساتھ ہی ساتھ کچھ مالی اعانت کی منظوری کے احکامات بھی صادر فرمائیں۔ بے حد نوازش ہو
 گی۔

العارض

آپ کا تابع فرمان شاگرد

ہ۔ و۔ ز

25۔ اکتوبر 2023ء

(7) پرنسپل کے نام کالج ہاسٹل میں داخلے کے لیے درخواست تحریر کیجیے۔

بہاولپور بورڈ 09/07/2007ء

بخدمت پرنسپل صاحب، گورنمنٹ کالج، (ا۔ب۔ج)
عنوان: کالج ہاسٹل میں داخلے کے لیے درخواست

جناب عالی!

گزارش ہے کہ میں نے میٹرک میں 1070 نمبر حاصل کر کے اپنے سکول میں پہلی پوزیشن حاصل کی تھی۔ اب میں نے اس عظیم الشان کالج میں ایف۔ ایس۔ سی (پری میڈیکل) میں داخلہ لیا ہے۔ مجھے یہ ادارہ اور اس کا علمی ماحول بہت پسند آیا ہے لیکن مجھے آمدورفت کے حوالے سے شدید مشکلات کا سامنا ہے اور اسی سلسلے میں آپ کے حضور پیش ہوا ہوں۔

میرا تعلق گوجرانوالہ کے نواحی گاؤں سے ہے جو کالج سے کافی مسافت پر ہے۔ وہاں سے روزانہ آنا جانا میرے لیے بہت مشکل ہے۔ اس میں مالی ضیاع تو ہے ہی وقت بھی ضائع ہوتا ہے اور شہر میں رہنے کا کوئی معقول بندوبست نہیں ہو پارہا۔ لہذا مجھے کالج ہاسٹل میں داخلے کی اجازت دے کر ممنون فرمائیں تاکہ میں ہاسٹل میں رہ کر اپنی تعلیم پر بہتر انداز میں توجہ دے سکوں اور اپنے تعلیمی دور کے ایک ایک لمحے سے مستفید ہوسکوں۔ نوازش ہوگی۔

العارض

25 ستمبر 2023ء

آپ کا تابع فرمان شاگرد

۔۔۔۔۔

(9) اپنے علاقے کے ایس۔ ایچ۔ او کے نام موٹر سائیکل کی گمشدگی کی رپورٹ درج کرنے کی درخواست لکھیں

بہاولپور بورڈ 2008ء، گجرات والہ بورڈ 1999ء، لاہور بورڈ 1997ء، ڈیرہ قازی خان بورڈ 2016ء

بخدمت ایس۔ ایچ۔ او صاحب، پولیس اسٹیشن، (ب۔ ب۔ ج)
عنوان: موٹر سائیکل کی گمشدگی کی رپورٹ درج کرانے کی درخواست
جناب عالی!

گزارش ہے کہ کل رات دس (10) بجے میں خان سپر سٹور، مغل پورہ میں کچھ خریداری کے لیے گیا۔ میں نے موٹر سائیکل کو تسلی کے ساتھ ڈھراٹالا لگایا۔ قریباً پندرہ (15) منٹ کے بعد جب میں واپس آیا تو موٹر سائیکل وہاں موجود نہ تھی۔ ارد گرد کے لوگوں سے دریافت کیا مگر کوئی سراغ نہ مل سکا۔ موٹر سائیکل کا ماڈل 2016ء رنگ سیاہ، ہونڈا 701 سی سی اور نمبر LRD-6522 ہے۔ براہ کرم میری موٹر سائیکل کی گمشدگی کی رپورٹ درج کر کے جلد از جلد مناسب کارروائی عمل میں لائی جائے۔ موٹر سائیکل کی رسید کی عکس نقل درخواست کے ساتھ منسلک ہے۔ نوازش ہوگی۔

25۔ اکتوبر 2023ء

العارض

خاکسار

۵ - ۱ - ز

(11) پوسٹ ماسٹر کے نام درخواست لکھیں جس میں ڈاک کی تقسیم و ترسیل میں بے قاعدگی کی طرف توجہ دلائیں۔

راولپنڈی بورڈ 2016، 1997ء، لاہور بورڈ 2016ء

بخدمت پوسٹ ماسٹر صاحب، پوسٹ آفس، (ب۔ ب۔ ج)
 عنوان: ڈاک کی تقسیم میں بے قاعدگی دور کرنے کی درخواست
 جناب عالی!

گزارش ہے کہ گزشتہ چند ماہ سے ہمارے علاقے میں ڈاک کا نظام مسلسل مسائل اور بے قاعدگی کا شکار ہے۔ ڈاک کی تقسیم و ترسیل انتہائی ناقص ہے۔ خطوط وقت پر نہیں ملتے۔ جس کی وجہ سے طرح طرح کے مسائل جنم لیتے ہیں۔ میں ایک طالب علم ہوں اور مجھے اپنے تعلیمی حوالے سے خط کتابت کے لیے ڈاک کے نظام پر ہی انحصار کرنا ہوتا ہے لیکن اس نظام نے مجھے ناقابل تلافی نقصان پہنچایا ہے۔ میرے انٹرمیڈیٹ امتحانات کی ڈیٹ شیٹ اور رول نمبر سلب وقت پر آنے کے باعث میں امتحان میں شرکت نہ کر سکا۔ میرا ایک سال ضائع ہو گیا ہے۔ اب اس نقصان کا ذمہ دار کون ہے؟ یہ واقعہ صرف میرے ساتھ ہی نہیں ہوا بلکہ ہمارے علاقے میں ایسی اور بہت سی مثالیں بکھری پڑی ہیں۔ آپ سے گزارش ہے کہ اس مسئلے کی طرف بھرپور توجہ دیں اور مستقبل میں مزید کسی نقصان سے بچالیں۔ نوازش ہوگی۔

العارض

16 نومبر 2023ء

خاکسار

ہ۔ و۔ ز

(12) ڈائریکٹر محکمہ صحت کے نام اپنے قصبے میں ڈسپنسری کے قیام کے لیے درخواست تحریر کریں۔

لاہور پورڈ 16، 2015ء

بخدمت ڈائریکٹر صاحب، محکمہ صحت، (ب - ج

عنوان: ڈسپنسری کے قیام کے لیے درخواست

جناب عالی!

گزارش ہے کہ ہمارا تعلق مرکزی شہر سے پچاس (50) میل کے فاصلے پر واقع ایک قصبہ سے ہے۔ ہمارا قصبہ قریباً 5 ہزار افراد پر مشتمل ہے اور اس سے ملحقہ دیہات کی آبادی بھی قریباً اتنی ہی ہے۔ معاشرتی ترقی کے حوالے سے ہمارا قصبہ کسی بھی طرح پیچھے نہیں لیکن علاج معالجے کے حوالے سے سہولیات نہ ہونے کے برابر ہیں۔ یہاں صرف دو ڈاکٹروں کے پرائیویٹ کلینک ہیں۔ جن کی فیس غریب دیہاتیوں کی معاشی حیثیت سے باہر ہے۔ اس صورت حال کے پیش نظر انھیں شہر کے سرکاری ہسپتال کا رخ کرنا پڑتا ہے لیکن ایمر جنسی کی صورت میں ایسا ممکن نہیں ہو پاتا اور انسانی جانیں ضائع ہو جاتی ہیں۔

براہ کرم ہمارے قصبے میں ایک ڈسپنسری قائم کی جائے اور وہاں تعلیم یافتہ اور تجربہ کار ڈاکٹر کی موجودگی کو یقینی بنایا جائے تاکہ اہل قصبہ طبی سہولیات سے مستفید ہو سکیں۔ بے حد نوازش ہوگی۔

العارض

اہل قصبہ

ہ - د - ز

25۔ اگست 2023ء

(13) سپرنٹنڈنٹ پولیس کے نام درخواست لکھیں جس میں اسٹنٹ سب انسپکٹر کے غلط رویے کی نشاندہی کریں

بخدمت جناب سپرنٹنڈنٹ آف پولیس، علاقہ () - ب - ج

عنوان: تھانے دار کے غلط رویے کی شکایت کی درخواست

جناب عالی!

گزارش ہے کہ پولیس کا محکمہ عوام کی خدمت کے لیے بنایا گیا ہے لیکن دور حاضر میں یہ محکمہ اپنا فعال کردار ادا کرنے کی بجائے عوام کے ساتھ انتہائی غیر شائستگی سے پیش آتا ہے۔

20 اگست 2023ء کی رات، میں نے خان سپرنٹنڈنٹ کے باہر سے اپنی موٹر سائیکل کی گمشدگی کی رپورٹ درج کرنے کی درخواست تھانہ کے اسٹنٹ سب انسپکٹر کو دی تھی لیکن کوئی مناسب کارروائی عمل میں نہ لائی گئی اور جب اے۔ ایس۔ آئی صاحب کے پاس جا کر اس حوالے سے کوئی معلومات یا کارروائی کے بارے میں دریافت کیا جائے تو اُن کا رویہ انتہائی سخت ہوتا ہے، اور وہ دھمکی دیتے ہیں کہ آئندہ ہمیں تنگ کرنے کے لیے آئے تو تمہیں حوالات میں بند کر دیا جائے گا۔ صرف میں ہی نہیں بلکہ بہت سے دوسرے لوگوں سے بھی آپ کو یہ داستان سننے کو ملے گی۔ ان حالات میں عوام کا اعتماد پولیس کے محکمے سے اٹھتا جا رہا ہے کیوں کہ جب محافظ ہی ظالم بن جائیں تو کس پر بھروسہ کیا جائے۔ براہ کرم اس حوالے سے مناسب کارروائی عمل میں لائی جائے۔ بے حد نوازش ہوگی۔

25- اگست 2023ء

العارض

مظلوم شہری

ہ - و - ز

(14) چیف انجینئر واپڈا کے نام بجلی کی ناقص ترسیل کے بارے میں درخواست لکھیں

کوچرا نوالہ بورڈ 2009ء

بخدمت چیف انجینئر، واپڈا ہاؤس، ل۔ ب۔ ج
عنوان: بجلی کی ناقص ترسیل کی درستی کی درخواست

جناب عالی!

گزارش ہے کہ ہمارے علاقے میں گزشتہ دو ماہ بجلی کی ترسیل کا نظام ناقص کا شکار ہے۔ دن میں کئی کئی بار طویل وقفے کے لیے بجلی کی ترسیل منقطع رہتی ہے۔ اس کی بڑی وجہ یہ ہے کہ بجلی کے تار انتہائی بوسیدہ ہو چکے ہیں اور ٹرانسمارمر کنزور پڑ چکے ہیں۔

بجلی کی اس غیر یقینی صورت حال میں ہر طبقہ زندگی یکساں طور پر مشکلات سے دوچار ہے۔ آج کل بچوں کے امتحانات کے دن ہیں لیکن بجلی کے نہ ہونے کے سبب ان کی تعلیم کا بے پناہ ہرج ہو رہا ہے اور رات کے وقت بجلی نہ ہونے کے سبب انتہائی مشکل اٹھانا پڑتی ہے۔ کنزور لوگ تو اس گرمی کا مقابلہ ہی نہیں کر پاتے۔

براہ کرم اس معاملے پر غور کرتے ہوئے جلد از جلد مناسب اقدامات کیے جائیں تاکہ اس مسئلے سے چھٹکارا مل سکے۔ عین نوازش ہوگی۔

العارض

الہ علاقہ

۔۔۔۔۔

25۔ اگست 2023ء

۱۳) ۲۰۰۸ء، ۱۱ یوریل ۲۰۰۸ء، سرگودھا یورڈ، گوجرانوالہ یورڈ ۱۹۹۷ء، ڈیپہ قازی خان یورڈ ۲۰۱۶ء،

عنوان: کلرک کی اسامی کے لیے درخواست

جناب عالی!

گزارش ہے کہ 18 اگست 2023ء کے روزنامہ ”نوائے وقت“ کے ذریعے معلوم ہوا کہ آپ کے زیر سایہ اکاؤنٹس کلرک کی چند آسامیاں خالی ہیں۔ جن میں سے ایک کے لیے میں اپنی خدمات پیش کرنا چاہتا ہوں۔

میرا تعلیمی ریکارڈ بہت عمدہ ہے۔ میں نے میٹرک (2018ء) اور انٹرمیڈیٹ (2020ء) کے امتحانات فرسٹ ڈویژن میں پاس کیے۔ اس کے بعد میں نے ٹائپنگ اور شارٹ ہینڈ میں ڈپلومہ کورس کیا۔ ٹائپنگ میں میری رفتار 40 الفاظ فی منٹ اور شارٹ ہینڈ میں 80 الفاظ فی منٹ ہے۔ پچھلے دو سال سے ایک ٹیکسٹائل مل میں اکاؤنٹس کی جانچ پڑتال کا کام کر رہا ہوں، لیکن وہاں ترقی کے محدود امکانات کو دیکھتے ہوئے آپ کے زیر سایہ اپنی صلاحیتوں کو بروئے کار لانا چاہتا ہوں۔

میں چوبیس سال کا محنتی اور پختہ عزائم کا حامل جوان ہوں اور امید کرتا ہوں کہ آپ میری قابلیت اور تجربے کو دیکھتے ہوئے مجھے اپنی کارگزاری دکھانے کا موقع ضرور فراہم کریں گے۔ نوازش ہوگی۔ میری اسناد اور تجربے سے متعلق اسناد کی مصدقہ نقول درخواست کے ساتھ منسلک ہیں۔

العارض

25- اگست 2023ء

خاکسار

2-9-0